

SAMGONGAN VIL IKKI

SETHÚSALÁN Føroysku bankarnir verða javnan skuldsettir fyri at taka okursrentu frá teimum, sum hava bústaðarlán. Hetta kann samgongan gera nakað við, men tað vil hon ikki. Tvørturímóti verða tiltøk sett í verk, sum forða fyri, at húsaeigarar kunnu fáa bíligari lán

Áki Bertholdsen

Húsalánsgrunnurin kann saktans gerast ein veruligur kappingarneyti hjá bankunum so at rentan verður hildin niðri.

Tað staðfestir Páll Poulsen, stjóri í Húsalánsgrunninum.

Men ístaðin fyri at geva Húsalánsgrunninum hendan møguleikan, ætlar samgongan tvørtur ímóti at seta tiltøk í verk, sum einferð fyri allar fara at seta ein effektivan stoppara fyri møguleikan hjá Húsalánsgrunninum at taka kappingina upp við bankarnar so at teir fáa enn friari ræsir at áseta rentuna, sum teir vilja.

Samgongan ætlar nevniliga at broyta lógina um Húsalánsgrunnin soleiðis, at hann ikki longur skal sleppa at veita vanlig bústaðarlán til sethús og íbúðir.

- Eg dugi faktiskt ikki at sígja nakað endamál við hesum uttan at tøma Húsalánsgrunnin og at forkoma honum heilt, sigur Páll Poulsen.

Hann sigur, at vanlig bústaðarlán er tað, sum geva grunninum nakrar inntøkur av týðningi. Hinvegin er lítið og onki at heinta av orkulánum, bjálvingarlánum og øðrum alternativum lánum, sum vera tey einastu lánini, sum sum vera tey einastu lánini, grunnurin eftir ætlan sleppur at veita hereftir.

- Sleppur Húsalánsgrunnurin ikki at læna til sethús, verður tað sostatt endin á honum, metir stjórin.

Verður skjótt tømdur

Nú málið hevur verið til



SETHÚSAFÍGGING

Húsalánsgrunnurin kundi verið almenna tryggin fyri, at rentustøðið á bústaðarlánum verður so lágt sum gjørligt, sigur Páll Poulsen, stjóri í Húsalánsgrunninum. Men samgongan vil heldur lata bankarnar einsamallar fáa allan sethúsamarknaðin

viðgerðar í politisku skipanini, hevur Jóannes Eidesgaard ført fram, at kapitalgrundarlagið undir húsalánsgrunninum er 536 milliónir og at tað munar onki, skal grunnurin eisini veita vanlig bústaðarlán.

Hesum er meirilutin í

figgjarnevndini, sum eru samgonguflokkarnir, samdir í.

Men stjórin í Húsalánsgrunninum alt annað enn samdur.

- Hetta er sagt út frá tí, at tilsamans eru øll útlán til

bústaðarlán í Føroyum einar seks milliardir krónur og tá eru 536 milliónir ikki so nógv.

- Men fekk Húsalánsgrunnurin heimild at taka eitt bíligt uttanlandslán við, kanska við landskassaveðhaldi, hevði tað heilt

avgjørt borið væl til hjá okkum at tikið kappingina upp við bankarnar um vanlig bústaðarlán.

Sostatt kundi Húsalánsgrunnurin verið almenna tryggin fyri, at føroyskir húsaeigarar fáa bústaðarlán

fyri eina rímliga lága rentu.

Hvussu stórt eitt slíkt lán vildi verið, veldst um eftirspurningin.

Páll Poulsen sigur, at tað eru rentuinntøkurnar av vanligu bústaðarlánum, sum gera tað møguligt at reka Húsalánsgrunnin.

- Tær eru tryggin fyri, at vit eisini kunnu veita tey serligu lánini, sum samgongan vil. Men skulu vit bara veita orkulán og serlig lán við lítleri ella ongari rentu, uttan møguleika fyri at fáa inntøkur av vanligum bústaðarlánum, eru 536 milliónir í øllum, fòrum alt, alt ov lítið, tí so gongur bara

Ongin Jóannes

Tað eydnaðist ikki at fáa eina viðmerking frá Jóannes Eidesgaard, landsstýrismanni í figgjarmálum til blaðið í

dag. Í samgonguni er tað serliga hann, sum hevur talað heitt og inniliga fyri at skipa eitt alment tilboð um sethúsafíggjing fyri at

geva bankunum kapping so at rentan verður hildin niðri.

» **Eg dugi ikki at sígja nakað endamál við hesum uttan at tøma Húsalánsgrunnin og at forkoma honum**